



JAIPUR METRO

जयपुर मेट्रो रेल कॉरपोरेशन लिमिटेड

एडमिन बिल्डिंग, मेट्रो डिपो, भृगु पथ, मानसरोवर, जयपुर-302020

E-mail: pro@jaipurmetrorail.in

Phone No : 0141-2822760



2020 / 10 / 325-प्रेस विज्ञप्ति

दिनांक : 14.10.2020

जयपुर मेट्रो में 15 अक्टूबर 2020 से सभी स्टेशनों से पुनः टोकन खरीदकर की जा सकेगी यात्रा।

जयपुर 14 अक्टूबर। आगामी त्यौहारी सीजन, स्थानीय व्यापारी मंडल एवं यात्रियों की बढ़ती मांग पर जयपुर मेट्रो 15 अक्टूबर से टोकन से भी यात्रा किये जाने की पुनः शुरुआत कर रहा है। अभी तक कोरोना महामारी के दौरान यात्रियों में संक्रमण से बचाव हेतु जयपुर मेट्रो में केवल स्मार्ट कार्ड से ही सफर करने की अनुमति थी। परन्तु अब मेट्रो प्रशासन ने टोकन से भी यात्रा करने की सौगात दी है।

जयपुर मेट्रो द्वारा कोविड माहमारी के लिए जारी सरकारी दिशानिर्देशों के साथ-साथ, इस हेतु मानसरोवर मेट्रो डिपो स्थित वर्कशॉप में टोकन को सेनिटाइजेशन करने हेतु एक "टोकन सेनिटाइजेशन उपकरण" बनाया गया है। इस बॉक्सनुमा उपकरण में बिजली से पराबैंगनी किरणें उत्पन्न होगी, जिससे टोकन पूर्णतः सेनिटाइज किये जा सकेंगे। इससे यात्रा में काम आने वाले सभी टोकनों को रात्रि में सेनिटाइज किया जायेगा। ताकि सभी टोकन वायरस मुक्त हो सकें और यात्री इससे सुरक्षित सफर कर सकें। टोकन खरीदने की व्यवस्था सभी मेट्रो स्टेशनों पर है। यात्री टोकन का भुगतान नगद या डिजिटल माध्यम से भी कर सकेंगे।

जयपुर मेट्रो अध्यक्ष एवं प्रबंध निदेशक श्री भास्कर ए सावंत ने बताया कि यात्रियों की मांग व सुविधा को ध्यान में रखते हुए जयपुर मेट्रो दिनांक 15.10.2020 से टोकन से यात्रा करने की व्यवस्था पुनः आरम्भ कर रहा है। इस व्यवस्था से पर्यटकों के साथ-साथ जयपुरवासी परकोटे में जाकर खरीददारी का लुत्फ उठा सकेंगे। यात्रियों की जानकारी हेतु वर्तमान में मेट्रो किराया एक यात्री के लिए 2 स्टेशन तक ₹ 6, 3 से 5 स्टेशन तक ₹ 12, 6 से 8 स्टेशन तक ₹ 18 तथा 9 से 10 स्टेशन के लिए ₹ 22 है।

जनसम्पर्क अधिकारी